

Krist-Yenneacho Tisro Aitar (14/12/ 2025)
XIKXONNACHEA PREXITAYEK BHETTOILOLO AITAR
Vixoi: "Krist yenneachea sontosan vaddum-ia"

Gayonank Suchna:

Proves:	Ballka, Tum ie	G-03
D. I. V.:	Amchim sogllim gupit chint'nam	C-03
Krist-Prosad:	Kalliz mhojem Tuk' otrekta	D-24
Xevott:	Sontosbhorit zaiat	G-14

SURVATECHIM UTRAM:

Pritichea bhavam-bhoinnimno,

Aiz Krist yenneacho tisro aitar ani ho aitar ami Sontosacho Aitar vo Gaudete Sunday mhone palltanv toxench amchea dhormprantan ami xikxonnachea prexitayek bhettoilolo aitar palltanv. Aicho sevadhormacho vixoi, "*Krist yenneachea sontosan vaddum-ia*".

Amchi mullavi doton Devan amkam Tache sovem sontosbhorit ravunk apoileant mhone amkam ugddas korta ani aicho Sevadhorm Jesu sovem suttka ani sontos porgott korta. Jesu mhontta, Bhagevont Zuanva-vun vorto provadi anik nam. Aiz jednam ami Kristachea Yenneak toyar zatanv, hea Utsovik vorsant odik bhorvanxan bhorun, amchea askarea Bhagevont Zuanvache vinovnnen, Kristak ami bhogunk ani sontosbhorit zaunk hea misa bhattent magum-ia.

Aiz hi tisri vat khunnaita Kristan amcho sontos ani bhavartache vatter Jezucho uzvaad. Tor Krist yenneank ami soglleank sangata gheun sontosan vaddunk amkam soglleank kurpa magum-ia.

BHAVARTHEANCHHEM MAGNNEM:

1. Amchea dhormik fuddareamni/ soglleank mekllleponnacho ani sontosacho prochar korun / Povitr-Sobhechem jivit bhorvanxan bhorun mhone / Deva lagim magum-ia.
2. Rajki fuddareamni porjechea hita khatir vaurun/bhed-bhavachim durgam moddun porjek khorea sontosache vatten choloum mhone / Deva lagim magum-ia.
3. Xikxonn Prexitayent vaur kortoleam somestank Dev-onnbhov mellunk /ani hoch Dev-onnbhov dusreank tannim diunk bhorvanxeache govai zaum mhone/Deva lagim magum-ia.
4. Amchea firgojechea sogllea familinim, Jezucho sontos vosunk ani hea Krist yenneachea kallant tannim odik bhorvanxan, bhavartan ani mogan vaddunk Bapacho adar tankam magum-ia.
5. Aichea misachi mandavoll kortolea _____ pasot magum-ia; Kristacho sontos tannim onnbhovun dusreank to vanttunk, tankam Bapchi kurpa magum-ia.

Bhettovnni:

Unddo-soro ani goribank danam:

Bhagevont Paulu amkam sondanch ani sogllea vellar Devan sontosbhorit ravunk apoita. Aiz je ami hea altar mukhar haddtanv, zaum tim amchi danam vo unddo ani soro, to ap-khuxen, udarponnan ani vholda sontosan ami Bapak bhettoitanv ani hi sogllim danam iadnikachea hatant ghalun Bapak ubartanv.